

Heydər Əliyev dühası və müasir Azərbaycan

“Zoom” platforması üzərindən onlayn formatda təşkil edilən konfransda universitetin akademik və inzibati heyət üzvləri, tələbə və magistrantları iştirak ediblər.

Konfransı giriş sözü ilə açan MDU-nun rektoru Şahin Bayramov, ulu öndər Heydər Əliyevin əziz xatirəsinin qədirlən xalqımız tərəfindən daim böyük hörmət və sonsuz minnətdarlıq hissləri ilə anıldığını bildirib.

Sonra rektor Ş.Bayramov “Heydər Əliyev müasir Azərbaycanın memarı və qurucusudur” mövzusunda məruzəsi ilə konfransın plenar iclasında çıxışına davam edib. Ümummilli Liderin bütün həyatını canından çox sevdiyi Azərbaycanın rifahına və davamlı inkişafına həsr etdiyi qeyd edən rektor, hakimiyyətdə olduğu hər iki dövrdə Ulu Öndərin milli maraqlara əsaslanan uğurlu inkişaf strategiyasından və misilsiz xidmətlərindən bəhs edib. Vurğulayıb ki, əbədiyaşar liderin “İnanıram ki, müstəqil Azərbaycan Respublikası XXI əsrdə həyatın bütün sahələrində geniş inkişaf edən, çiçəklənən bir ölkə kimi böyük uğurlar qazanacaqdır” fikri məhz onun böyük uzaqgörənliyindən və çoxşaxəli fəaliyyətinin nəticələrinə olan əminliyindən irəli gəlirdi. Dahi şəxsiyyətin həm sovet, həm də müstəqillik illərində üzərinə düşən xilaskarlıq missiyasının əhdəsindən böyük məharətlə gələnlər adını Azərbaycan tarixinə qızıl hərfklərlə yazdığı deyən Ş.Bayramov məhz Heydər Əliyev dühası sayəsində Azərbaycanın müstəqilliyinin əbədi və dönməz xarakter aldığı, ölkəmizin beynəlxalq münasibətlər sisteminin əsas faktorlarından birinə çevrildiyini bildirib.

Ulu Öndərin müəyyən etdiyi siyasi kursun hazırda onun layiqli siyasi varisi möhtərəm Prezident İlham Əliyev tərəfindən uğurla davam etdirilməsindən danışan Ş.Bayramov Azərbaycanın müasir dövrün tələblərinə uyğun yeni keyfiyyət mərhələsinə qədəm qoyduğunu və yeni geosiyasi reallıqlar yaranan ölkəyə çevrildiyini söyləyib. Müzəffər Ali Baş Komandanımızın rəhbərliyi və rəşadətli Azərbaycan Əsgərinin şücaət sayəsində tarixi Zəfərə imza atılması ilə Ümummilli Liderin ən vacib vəsiyyətinin həyata keçdiyini vurğulayan rektor, bu gün ərazi bütövlüyü bərpa edilmiş müstəqil ölkənin vətəndaşı olmaqdan hər birimizin sonsuz qürur hissi keçirdiyini qeyd edib.

Ali təhsil müəssisəsi olaraq MDU-da dahi şəxsiyyətin zəngin irsinin öyrənilməsi və təbliğinə xüsusi önəm verildiyini diqqətə çatdıran Ş.Bayramov bu baxımdan elmi-nəzəri konfransın əhəmiyyətindən söhbət açdı. Həm plenar, həm də bölmə iclaslarında Ulu Öndərin titanik fəaliyyətinin müxtəlif istiqamətlərinə dair məruzələrin təqdim ediləcəyi barədə məlumat verən rektor, konfransa 11 ali təhsil müəssisəsi, 6 elmi-tədqiqat institutu olmaqla, bütövlükdə 22 fərqli təşkilatdan 116 məqalə və tezisin daxil olduğunu bildirib. Tədbirin təşkilində dəstəyi və əməyi olanlara minnətdarlığını ifadə edən Ş.Bayramov konfransın işinə uğurlar arzulayıb.

“Heydər Əliyevin zəngin irsi Azərbaycan xalqı üçün əbədi örnəkdir” mövzusunda çıxış edən Mingəçevir Şəhər İcra Hakimiyyətinin başçısı İlham İsmayılov ölkəmizin müstəqilliyi və inkişafı naminə böyük və əvəzədlilməz işlər görmüş, milli maraqlarımıza uyğun olaraq tarixi

2022-ci ilin 4-5 may tarixlərində Mingəçevir Dövlət Universitetində (MDU) Azərbaycan xalqının ümummilli lideri Heydər Əliyevin anadan olmasının 99-cu ildönümünə həsr olunan “Heydər Əliyev dühası və müasir Azərbaycan” mövzusunda elmi-nəzəri konfrans keçirilib. Konfransdan əvvəl, MDU-nun əsas tədris korpusunda Heydər Əliyevin büstünün qarşısına gül dəstələri düzülüb, Ulu Öndərin əziz xatirəsi dərin ehtiramla yad edilib.



proseslərə təsir göstərmiş dahi şəxsiyyət Heydər Əliyevin hər zaman qürur hissi ilə xatırlandığını qeyd edib. Ümummilli Liderin taleyüklü məsələləri həll etməsi ilə yanaşı, tarixi yaradan şəxsiyyət olduğunu bildiren İ.İsmayılov Heydər Əliyev siyasətinin Azərbaycanı qurtuluşdan tərəqqiyə, tərəqqidən zəfərə aparən möhtəşəm nailiyyətlərin əsasını təşkil etdiyini vurğulayıb.

Görkəmli dövlət xadimi Heydər Əliyevin nəhəng fəaliyyətinin çox böyük dövlətçilik salnaməsi olaraq dəyərləndirildiyini bildiren İ.İsmayılov Ulu Öndərin ideyaları və zəngin irsi əsasında inkişaf yolunda inamla və qətiyyətlə addımlayan müasir Azərbaycan dövlətinin hazırda tarixinin ən qüdrətli dövrünü yaşadığını deyib. Ümummilli Liderin layiqli siyasi davamçısı möhtərəm Prezident İlham Əliyev tərəfindən zamanın tələblərinə və dövrün ictimai-siyasi qanunauyğunluqlarına müvafiq surətdə həyata keçirilən məqsədyönlü, ardıcıl və sistemli tədbirlər nəticəsində əldə edilən böyük uğurlardan bəhs edən icra başçısı, hazırda dünyəvi milli tərəqqinin Azərbaycan nümunəsi fenomeninin qəbul edildiyini qeyd edib.

“Heydər Əliyev: xatirələrdə əbədi yaşayan tarixi şəxsiyyət” mövzusunda çıxış edən Yeni Azərbaycan Partiyası (YAP) Veteranlar Şurasının üzvü Adilə Abasova Azərbaycan dövlətinin memarı, tarixi şəxsiyyət Heydər Əliyevin təşəbbüsü ilə 2001-ci ildə keçirilən Dünya Azərbaycanlılarının I Qurultayını xatırladı. Qurultayda iştirak etməkdən böyük fəxr və qürur hissi keçirdiyini deyən A.Abasova sözügedən tədbirdə Ulu Öndərin tarixi çıxışının yaddaşlara əbədi həkk olunduğunu bildirib. Qeyd edib ki, Ümummilli Liderin dillər əzbəri olan “Hər bir insan üçün milli mənsubiyyəti onun qürur mənbəyidir. Həmişə fəxr etmişəm, bu gün də fəxr edirəm ki, mən azərbaycanlıyam” məşhur kəlamı onun azərbaycançılığa və millimənəvi dəyərlərə yüksək həssaslığından və güclü bağlılığından xəbər verir.

Eyni zamanda, yaxın günlərdə Şuşada keçiriləcək Dünya Azərbaycanlılarının V Qurultayına diqqət çəkən A.Abasova Ulu Öndərin və onun layiqli siyasi varisi möhtərəm Prezident İlham Əliyevin hər zaman çıxışlarında torpaqlarımızın işğal-

dan azad edilməsi və doğma Qarabağa qayıdışla bağlı səsləndirdikləri mesajların tarixi Zəfərin qazanılması ilə reallığa çevrildiyini bildirib və bu gün Ümummilli Liderin ruhunun şad olduğuna əminliyini ifadə edib. Ölkə başçısının təşəbbüsü ilə Şuşada Zəfər Qurultayı adı altında belə möhtəbər tədbirin keçirilməsinin tarixi əhəmiyyətindən bəhs edən A.Abasova dövlətimizin uğurlu və firavan gələcəyə doğru etibarlı və qətiyyətli şəkildə irəlilədiyini söyləyib.

“Heydər Əliyev: elm və təhsilimizin böyük himayədarı” mövzusunda çıxış edən Milli Məclisin deputatı, Elm və təhsil komitəsinin üzvü Ceyhun Məmmədov Ümummilli Liderin XX əsrin Azərbaycan xalqına bəxş etdiyi ən böyük tarixi şəxsiyyətlərdən olduğunu qeyd edib və illər keçsə də, onun ölkəmizin tərəqqisi naminə göstərdiyi misilsiz xidmətlərindən heç zaman unudulmayacağını bildirib.

Azərbaycanın inkişaf etdirilməsinin, xalqın tükənməz potensialının üzə çıxarılmasının Heydər Əliyevin ən böyük amallarından olduğunu vurğulayan millət vəkili Ulu Öndərin bütün fəaliyyəti dövründə elm və təhsilin inkişafına verdiyi xüsusi önəmdən, göstərdiyi yüksək diqqət və qayğıdan danışdı. Qeyd edib ki, dahi şəxsiyyət Azərbaycanın tərəqqisinin əsas yolunu gənclərin yüksək təhsil almada və əhalinin maariflənməsində gördürdü. Məhz buna görə də, respublikada iqtisadi bazanın gücləndirilməsinin elm və təhsilin inkişafı ilə paralel həyata keçirildiyini diqqətə çatdıran C.Məmmədov Heydər Əliyevin rəhbərlik illərinin Azərbaycan tarixinə elm və təhsilin tərəqqisi dövrü kimi daxil olduğunu qeyd edib. Ulu Öndərin banisi olduğu milli dövlətçilik strategiyasının Prezident İlham Əliyev tərəfindən uğurla davam etdirilməsindən bəhs edən millət vəkili son dövrdə ölkəmizdə insan kapitalının inkişafı istiqamətində həyata keçirilən islahatlar və əldə olunan mühüm nəticələr barədə danışdı.

“Azərbaycanın türk dünyasına qovuşmasında Ulu Öndərin misilsiz xidmətləri” mövzusunda çıxış edən Milli Məclisin deputatı, YAP İdarə Heyətinin üzvü Elşad Mirbəşir oğlu Ümummilli Liderin böyük uzaqgörənliklə formalaşdırdığı və uğurla reallaşdırdığı xarici siyasət kursundan

MDU-da ümummilli lider Heydər Əliyevin anadan olmasının 99-cu ildönümünə həsr olunan elmi konfrans keçirilib

iclasları ilə davam etdirib.

MDU-nun Təhsil fakültəsinin dekanı, dosent Nizami Zeynalovun moderatorluğu ilə keçirilən “Təhsil və humanitar elmlər” bölməsinin iclasında Azərbaycan Dövlət Pedaqoji Universitetindən professor Mais Əmrahov “Heydər Əliyev və Azərbaycan elmi”, dosent Kəmalə Quliyeva “Azərbaycan təhsilinin inkişafında Heydər Əliyev mərhələsi”, Gəncə Dövlət Universitetindən baş müəllim Nərgiz Rəsulova “Dövlət müstəqilliyinin bərpasından sonra Gəncə şəhərinin infrastrukturunun yenidən qurulması” mövzularında çıxış ediblər. MDU müəllimlərindən isə Anar İsmayılov “Heydər Əliyev və Azərbaycanın Naxçıvan Muxtar Respublikasında ordu quruculuğu (1991-1993-cü illər)”, Aygün Qədirova “Heydər Əliyev və Şuşa”, Vüsalə Mövləyeva “Tarixin tədrisində şəxsiyyətlərin rolu”, Günel Nəcəfova “Heydər Əliyev gənclərlə iş sahəsində dövlət siyasətinin banisidir” və Səbinə Novruzova “Ədəbiyyatımızın inkişafında Heydər Əliyev rolu” mövzularında məruzə ediblər.

“İqtisadiyyat və idarəetmə elmləri” bölməsinin iclası MDU-nun İqtisadiyyat və idarəetmə fakültəsinin dekanı, dosent Nüşabə Qədimlinin moderatorluğu ilə keçirilib. İclasda AMEA Tarix İnstitutundan dosent Leyla Hüseynova “Azərbaycan Respublikasının iqtisadi modelinin banisi”, MDU müəllimlərindən isə Vüqar Məmmədli “Azərbaycanda müasir vergi sisteminin təməli ümummilli liderimiz Heydər Əliyevin rəhbərliyi ilə qurulmuşdur”, Ruhyyə Hüseynova “Heydər Əliyev ideologiyasının təşviqi: Azərbaycanın Zəfər Yolu”, Nazim Niftəliyev “Ümummilli lider Heydər Əliyevin Azərbaycan Respublikasının beynəlxalq təhlükəsizlik sisteminə rolu”, Aynur Namazova “Müstəqil Azərbaycanın inkişafında Heydər Əliyev strategiyası”, Xəyalə Xəlilova “Heydər Əliyev və Azərbaycanda aqrar sahənin formalaşması” və Arif Kələşov “Heydər Əliyev və milli-iqtisadi inkişaf strategiyası” mövzularında məruzə ediblər.

Məruzələrdə müasir və müstəqil Azərbaycanın memarı Heydər Əliyevin cəmiyyət həyatının hərtərəfli inkişafında göstərdiyi misilsiz xidmətlərdən bəhs edilib, Ulu Öndərin çoxşaxəli titanik fəaliyyətinin və zəngin idarəçilik irsinin müxtəlif aspektləri diqqətə çatdırılıb.

Bölmə iclaslarında böyük maraqla qarşılanan məruzələr ətrafında geniş fikir mübadiləsi aparılıb. İştirakçılar dahi şəxsiyyətin əziz xatirəsinin daim xalqımızın qəlbində yaşayacağını bildirib, özündən sonra böyük idarəçilik məktəbini miras qoyan Ümummilli Liderin zəngin dövlətçilik irsinin davamlı surətdə öyrənilməsi və gənc nəsllə çatdırılmasının əhəmiyyətini vurğulayıblar.

MDU-da ümummilli lider Heydər Əliyevin anadan olmasının 99-cu ildönümünə həsr olunan silsilə tədbirlər çərçivəsində keçirilən konfrans öz işini yekun iclasla başa vurub.

Qeyd edək ki, MDU-da Ulu Öndərə həsr olunan müxtəlif formatlı tədbirlərin keçirilməsinə xüsusi diqqət yetirilir. Dahi şəxsiyyətin zəngin irsinin araşdırılması və tələbə gənclər arasında təbliğ universitetdə vətənimizə, dövlətimizə və xalqımıza bağlı, layiqli, vətənpərvər mütəxəssislərin yetişdirilməsi işinə böyük töhfə verir.